

## **PRESS RELEASE**

For immediate release

January 2, 2019

سکیورٹیز ایکس چینج کمیشن میں کمپنی رجسٹریشن میں تینتیس فیصد اضافہ

اسلام آباد (جنوری 2) سکیورٹیز اینڈ ایکس چینج کمیشن آف پاکستان میں دسمبر 2018 میں ایک ہزار ایک سو تیس (1,130) نئی کمپنیاں رجسٹر ہوئیں۔ رجسٹریشن کی یہ تعداد گزشتہ برس کی اسی مدت کے مقابلے میں تینتیس فیصد زائد ہے۔ اس نئی رجسٹریشن کے ساتھ ایس ای سی پی میں رجسٹرڈ کمپنیوں کی کل تعداد چورانوے ہزار دو سو پانچ (94,205) ہو گئی ہے۔

ایس ای سی پی کی جانب سے رجسٹریشن کے عمل کو آسان بنانے، سہولت ڈیسک کے اجرا اور رجسٹریشن کی فیسوں میں کمی اور سرمایہ کاروں کو فراہم کی گئیں دیگر اصلاحات رجسٹریشن کے رجحان میں اضافے کا باعث بنیں۔

دسمبر کے دوران رجسٹریشن حاصل کرنے والی کمپنیوں میں چوتھر (74) فیصد کمپنیاں بطور پرائیوٹ لمیٹڈ رجسٹر ہوئیں جبکہ چوبیس (24) فیصد سنگل ممبر کمپنیز جبکہ دو فیصد غیر منافع بخش، غیر ملکی کمپنیاں اور لمیٹڈ لائیسنسڈ پارٹنرشپ کے طور پر رجسٹر ہوئیں۔

سب سے زیادہ ٹریڈنگ کے شعبے میں کمپنیز رجسٹر ہوئیں جن کی تعداد دو سو ایک (201) رہی۔ انفرمیشن ٹیکنالوجی میں ایک سو اٹھ تیس (138) ، خدمات کے شعبے میں ایک سو چھتیس (136)، تعمیرات کے شعبے میں ایک سو سولہ (116) کمپنیاں رجسٹر ہوئیں، سیاحت میں سڑسٹھ (67)، تعلیم کے شعبے میں سینتیس (37)، خوراک و مشروبات میں پینتیس (35)، ریکل سٹیٹ میں تینتیس (33)، انجنیئرنگ، مارکیٹنگ اور اشتہارات، ہر ایک میں تیس (32) کمپنیوں نے رجسٹریشن حاصل کی۔ کارپوریٹ ایگری کلچر فارمنگ میں ستائیس (27)، فارماسوٹیکل میں چوبیس (24)، ٹرانسپورٹ میں تیس (23)، ٹیکسٹائل میں اکیس (21)، ایندھن اور توانائی، کیمیکل، صحت، کان کنی، ہر ایک شعبے میں سولہ کمپنیاں رجسٹر ہوئیں۔ کاغذ اور بورڈ میں پندرہ، مواصلات میں چودہ، آٹو اینڈ الائیڈ میں بارہ اور ایک سو تین (103) کمپنیاں دیگر شعبوں میں رجسٹر ہوئیں۔

دسمبر میں ستاون (57) نئی کمپنیوں میں غیر ملکی سرمایہ کاری کی گئی۔ یہ سرمایہ کاری کینیڈا، چین، یونان، ہنگری، جاپان، کینیا، نیدرلینڈز، نیوزی لینڈ، ناروے، فلپائن، سعودیہ عرب، سری لنکا، سویڈن، سویٹزرلینڈ، تھائی لینڈ، تھائی لینڈ، ویت نام، برطانیہ اور امریکہ سے ہوئی۔

چار سو چار کمپنیاں اسلام آباد میں رجسٹر ہوئیں جبکہ لاہور میں تین سو ایک اور کراچی سے دو سو پانچ کمپنیوں نے رجسٹریشن حاصل کی جبکہ پشاور میں اٹھاسی گلگت بلتستان میں تریپن، ملتان میں سینتالیس، ملتان میں اکیس، فیصل آباد میں نو، کوئٹہ اور سکھر میں دو، دو کمپنیاں رجسٹر ہوئیں۔